



மாற்றுத் திறனாளிகளுக்கு பிரத்யேகமாக – ரூ.1.61 கோடி மதிப்பில் பெசன்ட் நகர் - எலியட்ஸ் கடற்கரையில் மரப்பலகை பாதை!

சென்னை, பிப்.13-

துணை முதலமைச்சர் உதயநிதி ஸ்டாலின் அவர்கள் பெசன்ட் நகர், எலியட்ஸ் கடற்கரையில் ரூ.1.61 கோடி மதிப்பில் மாற்றுத்திறனாளிகளுக்காக அமைக்கப்பட்ட பிரத்யேக மரப்பலகைகளாலான பாதையை திறந்து வைத்து, மணலில் செல்லும் பிரத்யேக சக்கர நாற்காலியினை தள்ளிச் சென்று, மாற்றுத்திறனாளிகள் கடலில் கால்நனைத்து அடைந்த மகிழ்ச்சியைக் கண்டு மகிழ்ந்தார்.

தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (11.2.2025) அடையாறு மண்டலம், பெசன்ட் நகர், எலியட்ஸ் கடற்கரைக்கு பொதுமக்களைப் போலவே மாற்றுத்திறனாளிகளும் சென்று கடலினைக் கண்டு மகிழ்ந்திடும் வகையில் ரூ.1.61 கோடி மதிப்பில் அமைக்கப்பட்ட பிரத்யேக மரப்பலகைகளாலான பாதையை மாற்றுத்திறனாளிகளின் பயன்பாட்டிற்குத் திறந்து வைத்தார்.

மேலும் இந்த நிகழ்ச்சியில் மணலில் செல்லும் பிரத்யேக சக்கர நாற்காலியினை தள்ளிச் சென்று, மாற்றுத்திறனாளிகள் கடலில் கால்நனைத்து அடைந்த இன்பத்தை கண்டு மகிழ்ந்தார்.

பெருநகர சென்னை மாநகராட்சி, அடையாறு மண்டலம், பெசன்ட் நகர், எலியட்ஸ் கடற்கரையில் பொதுமக்களைப் போலவே மாற்றுத்திறனாளிகளும் கடற்கரைக்கு சென்று கடலினைக் கண்டு மகிழ்ந்திடும் வகையில் சிங்கார சென்னை 2.0 திட்டத்தின் கீழ், ரூ.1.61 கோடி மதிப்பில் மரத்தாலான பாதை அமைக்கும் பணியானது தமிழ்நாடு முதலமைச்சர் அவர்களால் 12.8.2024 அன்று தொடங்கி வைக்கப்பட்டது.

இதனைத் தொடர்ந்து இந்தப் பாலம் 190 மீ.நீளம், 2.80 மீ. அகலத்துடன் சிகப்பு மெரண்டி, பூல் மற்றும் பிரேஸ்லியன் ஐ.பி.இ. மரப்பலகைகளால் அமைக்கப்பட்டது. மாற்றுத்திறனாளிகளின் பயன்பாட்டிற்காக அமைக்கப்பட்ட பிரத்யேக மரத்தாலான

துணை முதல்வர் உதயநிதி ஸ்டாலின் திறந்து வைத்தார்!

மாற்றுத்திறனாளிகளின் சக்கர நாற்காலியை தள்ளிச் சென்று – மாற்றுத்திறனாளிகளின் மகிழ்ச்சியைக் கண்டுகளித்தார்!



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (11.2.2025) பெசன்ட் நகர் கடற்கரையில் சிங்கார சென்னை 2.0 திட்டத்தின் கீழ், ரூ.1.61 கோடி மதிப்பில் மாற்றுத்திறனாளிகளின் கடலினைக் கண்டு மகிழ்ந்திடும் வகையில் அமைக்கப்பட்ட பிரத்யேக மரப்பலகைகளாலான பாதையை திறந்து வைத்தார். இந்த நிகழ்வில் அமைச்சர்கள் கே.என். நேரு, மா. சுப்பிரமணியன், பி.கே. சேகர்பாபு, மேயர் திருமதி. ஆர்.பிரியா, துணை மேயர் மு. மகேஷ்குமார், மாநகராட்சி ஆணையாளர் ஜெ. குமரகுருபரன், நிலைக்குழுத் தலைவர் (பணிகள்) நே. சிற்றரசு, மண்டலக் குழுத் தலைவர் ஆர். துரைராஜ், துணை ஆணையாளர் (பணிகள்) வ.சிவகிருஷ்ணமூர்த்தி, தெற்கு வட்டார துணை ஆணையாளர் எம்.பி.அமித், மற்றும் மாமன்ற உறுப்பினர்கள் உடனிருந்தனர்.

பாதையினை தமிழ்நாடு துணை முதலமைச்சர் உதயநிதி ஸ்டாலின் அவர்கள் இன்று திறந்து வைத்தார். பிரத்யேக பாதையில் மாற்றுத்திறனாளிகளுடன் உடன் சென்ற தமிழ்நாடு துணை முதலமைச்சர் அவர்கள், மாற்றுத்திறனாளிகளுக்கான மணலில் செல்லும் பிரத்யேக சக்கர நாற்காலியினை தள்ளிச் சென்று, மாற்றுத்திறனாளிகள் கடலில் கால்நனைத்து அடைந்த இன்பத்தை கண்டு மகிழ்ந்தார்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (11.2.2025) பெசன்ட் நகர் கடற்கரையில் ரூ.1.61 கோடி மதிப்பில் பிரத்யேக மரப்பலகைகளாலான பாதையை திறந்து வைத்து, மாற்றுத்திறனாளிகள் களுக்கான மணலில் செல்லும் பிரத்யேக சக்கர நாற்காலியினை தள்ளிச் சென்று, மாற்றுத்திறனாளிகள் கடலில் கால்நனைத்து அடைந்த இன்பத்தை கண்டு மகிழ்ந்தார். இந்த நிகழ்வில் அமைச்சர்கள் கே.என். நேரு, மா. சுப்பிரமணியன், பி.கே. சேகர்பாபு, மேயர் திருமதி. ஆர்.பிரியா, துணை மேயர் மு. மகேஷ்குமார், மாநகராட்சி ஆணையாளர் ஜெ. குமரகுருபரன், நிலைக்குழுத் தலைவர் (பணிகள்) நே. சிற்றரசு, மண்டலக் குழுத் தலைவர் ஆர். துரைராஜ், துணை ஆணையாளர் (பணிகள்) வ.சிவகிருஷ்ணமூர்த்தி, தெற்கு வட்டார துணை ஆணையாளர் எம்.பி. அமித், மற்றும் மாமன்ற உறுப்பினர்கள் உடனிருந்தனர்.

அமைச்சர் கே.என்.நேரு, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத்துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, துணை மேயர் மு.மகேஷ்குமார், பெருநகர சென்னை மாநகராட்சி ஆணையாளர் ஜெ.குமரகுருபரன், நிலைக்குழுத் தலைவர் (பணிகள்) நே. சிற்றரசு, மண்டலக் குழுத் தலைவர் ஆர். துரைராஜ், துணை ஆணையாளர் (பணிகள்) வ.சிவகிருஷ்ணமூர்த்தி, தெற்கு வட்டார துணை ஆணையாளர் எம்.பி.அமித், மாமன்ற உறுப்பினர் திருமதி ம.ராதிகா, மற்றும் மாமன்ற உறுப்பினர்கள், மாற்றுத்திறனாளிகள், பொதுமக்கள் கலந்து கொண்டனர்.

கடந்த மூன்று ஆண்டுகளாக

தமிழ்நாட்டு கல்வி வளர்ச்சிக்கான நிதியை ஒன்றிய அரசு விடுவிக்கவில்லை!

அமைச்சர் அன்பில் மகேஷ்பொய்யாமொழி ஆதாரத்தோடு குற்றச்சாட்டு!

சென்னை, பிப். 12 -

தமிழ்நாட்டு மாணவர்களின் கல்வி சார்ந்த பல்வேறு திட்டங்களை நிறைவேற்றுவதற்காக ஒருங்கிணைந்த பள்ளிக் கல்வித் திட்டத்தின் கீழ் ஒதுக்கீடு செய்யப்பட்ட 2023- 24ஆம் ஆண்டிற்கான நான்காம் தவணை நிதி ரூபாய் 249 கோடியும், 2024 -25 ஆம் ஆண்டிற்கான நிதி ரூபாய் 2,152 கோடியும் ஒன்றிய அரசு விடுவிக்காமல் காலம் தாழ்த்தி வருவதாக பள்ளிக்கல்வித் துறை அமைச்சர் அன்பில் மகேஷ் பொய்யாமொழி தெரிவித்துள்ளார்.

ஒருங்கிணைந்த பள்ளிக்கல்வித் திட்டமானது 2018 ஆம் ஆண்டிலிருந்து செயல்படுத்தப்பட்டு வருகிறது. ஒவ்வொரு ஆண்டும் இத்திட்டத்தினை செயல்படுத்துவதற்காகத் திட்ட ஏற்பாட்டி் குழுவால் ஒப்பளிக்கப்பட்டு, நிதி ஒதுக்கீடு செய்யப்பட்டு வருகிறது. அவ்வாறு ஒதுக்கீடு செய்யப்படும் நிதியானது, ஒன்றிய அரசு 60 சதவீதமும், மாநில அரசு 40 சதவீதமும் என்ற பகிர்வு முறையில் விடுவிப்பு செய்யப்படுகிறது. அதன்படி, 2024 -25ஆம் நிதியாண்டில் திட்ட



ஏற்பாட்டி் குழுவால் அங்கீகரிக்கப்பட்ட ஒன்றிய அரசின் 60% பங்கான ரூ.2,152 கோடி நிதியினை தமிழ்நாட்டிற்கு ஒன்றிய அரசு இன்னும் விடுவிக்கவில்லை. 2023 - 24 ஆம் ஆண்டுக்குத் தமிழ்நாட்டிற்கென ரூ.3,533 கோடி திட்ட ஏற்பாட்டி் குழுவால் ஒப்புதல் அளிக்கப்பட்டது. இந்நிதியில் இரண்டு தவணைகள் மட்டுமே

விடுவிக்கப்பட்ட நிலையில், மூன்றாம் தவணை விடுவிப்பதற்கு முன்பாக ஒன்றிய அரசு PM SHRI பள்ளிகளை உருவாக்குவதற்கான புரிந்துணர்வு ஒப்பந்தம் கையொப்பமிட்டால் மட்டுமே ஒருங்கிணைந்த பள்ளிக் கல்வியின் நிதியினை விடுவிக்க முடியும் என வலியுறுத்தியது.

PM SHRI பள்ளிகளை புரிந்துணர்வு ஒப்பந்தத்தை மேற்கொள்வது சார்ந்து பள்ளிக் கல்வித்துறை செயலாளர் தலைமையில் குழு ஒன்று அமைக்கப்படும் எனவும், அக்குழுவின் பரிந்துரையின் அடிப்படையில் புரிந்துணர்வு ஒப்பந்தம் ஏற்படுத்துவது குறித்து பரிசீலிக்கப்படும் என தமிழ்நாடு அரசு தலைமைச் செயலாளர் அவர்களால் 23.02.2024 அன்று கடிதம் அனுப்பப்பட்டது.

PM SHRI பள்ளிகள் சார்ந்த புரிந்துணர்வு ஒப்பந்தம் மேற்கொள்வது குறித்து பள்ளிக் கல்வித்துறை செயலாளர் தலைமையில் அமைக்கப்பட்ட குழுவானது, தனது அறிக்கையில் PM SHRI பள்ளிகள் உருவாக்குவதற்கான புரிந்துணர்வு ஒப்பந்தத்தில் முதல் நிபந்தனையாக மும்மொழி கொள்கையினை

பின்பற்றுவதை வலியுறுத்தி உள்ளது. இந்த நிபந்தனையானது தமிழ்நாட்டில் பின்பற்றப்பட்டு வரும் கல்வி முறைக்கு முரணாக உள்ளது என அறிக்கையில் தெரிவிக்கப்பட்டுள்ளது.

எனவே, PM SHRI பள்ளிகளுக்கான புரிந்

துணர்வு ஒப்பந்தம் ஏற்படுத்துவதையும், ஏற்கனவே தொடர்ந்து செயல்படுத்தப்பட்டு வரும் ஒருங்கிணைந்த பள்ளிக் கல்வியின் திட்டக்கூறுகளைச் செயல்படுத்துவதையும் ஒன்றாகக் கருதாமல், ஒருங்கிணைந்த பள்ளிக் கல்வியின் திட்ட நிதியினை விடுவிக்குமாறு ஒன்றிய கல்வி அமைச்சுத் திட்டம் தொடர்ந்து வலியுறுத்தப்பட்டு வருகின்றது.

இருப்பினும், 2024 - 25ஆம் நிதியாண்டில் திட்ட ஏற்பாட்டி் குழுவால் அங்கீகரிக்கப்

எனவே, தமிழ்நாடு மாணவர்களின் கல்வி சார்ந்த பல்வேறு திட்டங்களை நிறைவேற்றுவதற்காக ஒருங்கிணைந்த பள்ளிக் கல்வித் திட்டத்தின் கீழ் ஒதுக்கீடு செய்யப்பட்ட 2023-24 ஆம் ஆண்டிற்கான நான்காம் தவணை நிதி ரூபாய் 249 கோடியும், 2024-25ஆம் ஆண்டிற்கான நிதி ரூபாய் 2,152 கோடியும் ஒன்றிய அரசு விடுவிக்காமல் காலம் தாழ்த்தி வருகிறது என பள்ளிக்கல்வித் துறை அமைச்சர் அன்பில் மகேஷ் பொய்யாமொழி தெரிவித்துள்ளார்.

“யாரும் பேசாத சமஸ்கிருத மொழிக்கு மக்கள் வரிப்பணத்தை செலவிடுவது அவசியமா?”

மக்களவையில் – கழக மக்களவைக் குழுத் துணைத் தலைவர் தயாநிதி மாறன் காட்டம்!

புது தில்லி, பிப்ரவரி 12, மக்களவையில், நேற்று அவைத் தலைவர் ஓம் பிரகாஷ் “நாடாளுமன்ற செயல்பாடுகள் மொழிபெயர்ப்பு செய்யப்படட்டு சமஸ்கிருதம் உட்பட 22 இந்திய மொழிகளில், வழங்கப்பட்டு வருகின்றன” என அறிவித்தார்.

இதற்கு பதிலளித்த கழக மக்களவைக் குழுத் துணைத்தலைவரும் மத்திய சென்னை நாடாளுமன்ற உறுப்பினரும் மாணவியும்தான், “நீங்கள் மாநிலங்களின் அதிகாரப்பூர்வ மொழிகளுக்காக மொழிபெயர்ப்பு செய்து வழங்குவது நிச்சயமாக வரவேற்கத்தக்கது. ஆனால், எந்த மாநிலம் சமஸ்கிருதத்தை அதன் அதிகாரப்பூர்வ மொழியாக அறிவித்துள்



ளது? பேச்சுவழக்கில் இல்லாத சமஸ்கிருதத்திற்காக ஏன் மக்கள் வரிப்பணத்தை வீணடிக்கிறீர்கள்? இந்தியாவின் எந்த மாநிலத்திலும் யாரும் சமஸ்கிருத மொழியை பயன்படுத்தவில்லை!

2011 மக்கள் தொகை கணக்கெடுப்பின்படி, வெறும் 24,821 பேர் மட்டுமே சமஸ்கிருதம் பேசுவதாகக் கூறப்படுகிறது. இந்த தரவு இருக்கும்போது, உங்கள் ஆர்.எஸ்.எஸ். சித்தாந்தங்களுக்காக ஏன் பொதுமக்களின் வரிப்பணத்தை வீணடிக்க வேண்டும்?” என்று கடுமையாக எதிர்ப்பு தெரிவித்தார்.



திருவள்ளூர் மாவட்டம் ஆவடி ஈடமன்ற தொகுதி உட்பட நடுக்குத்தலை ஊராட்சியில் ஏ.பி.ஜெ. அப்துல் கலாம் புங்காவில் வள்ளலார் நினைவாக தைப்புசுத்தை முன்னிட்ட தலைமை செயற்குழு உறுப்பினர் கே.ஜெ.ரமேஷ் ஏற்பாட்டில் ஒன்றிய செயலாளர் டி.கே.சிங்கு முன்னிலையில் முதியோர் பகல் நேரம் பராமரிப்பு இலத்தில் உள்ள 600 ஏழை எளிய மக்களுக்கு தமிழ்நாடு சிறுபான்மைபினர் நலன் மற்றும் வெளிநாடு வாழ் தமிழர் நலத்துறை அமைச்சர் திருவள்ளூர் மத்திய மாவட்ட கழகச் செயலாளர் ஆவடி சா.மு.நாசர் அறுகவை உணவு வழங்கி வள்ளலார் படத்திற்கு மரியாதை செலுத்தினர். உடன் மாவட்ட பொருளாளர் பா.நரேஷ் குமார், சன்.பிரகாஷ், ப.ச.கமலேஷ், தி.வை.ரவி, ஜெ.மகாதேவன், யமுனா ரமேஷ், ஆர்.செந்தாமரை, ப.கந்தன், லட்சுமி, பொறியாளர் எம்.மோகன், நெடுமலி கே.சுரேஷ்குமார், பி.எஸ்.ஆர்.யோகா, உதயா, சாந்தகுமாரி, இ.என்.சந்திரன், ராதா, ஹரிபாபு, ரமேஷ், சிவாசேகர், ஓ.எஸ்.தாஸ், ஜனார்த்தன், ஜி.பிரவீன் குமார், இ.பிரதீப், டி.மணிவெனன், சிபி சக்ரவர்த்தி, காந்திக், உள்பட பலர் உள்ளனர்